



# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 ജൂലൈ 21 21st July 2015 1190 കർക്കടകം 5 5th Karkadakam 1190 1937 ആഷാഢം 30 30th Ashadha 1937	നമ്പർ No.
			29

## PART III Fisheries Department

### പുനർ ലേല പരസ്യം

നമ്പർ 127/2015.

2015 ജൂൺ 25.

2015-16 സാമ്പത്തിക വർഷം പണിവേലിച്ചിറ ഫിഷറീസ് കോംപ്ലക്സിന്റെ വക ഫാമിന്റെ പരിസരത്ത് നിൽക്കുന്ന കായ്ഫലമുള്ള തെങ്ങുകളുടെ മേലാദായം ശേഖരിക്കുന്നതിനുള്ള അവകാശം 2015 ജൂലൈ മാസം 28-ാം തീയതി പകൽ 11 മണിക്ക് ആഫീസിൽവെച്ച് സുപ്രണ്ട് പരസ്യമായി പുനർ ലേലം ചെയ്തു കൊടുക്കുന്നതാണ്. ലേലത്തിൽ പങ്കെടുക്കാൻ ആഗ്രഹിക്കുന്നവർ ലേലം തുടങ്ങുന്നതിനു മുമ്പായി 500 നിരതദ്രവ്യമായി കെട്ടിവയ്ക്കേണ്ടതാണ്.

സർക്കാർ ലേലം ഏറ്റെടുത്ത് കരാർ വീഴ്ച വരുത്തിയിട്ടുള്ളവർ ലേലത്തിൽ പങ്കെടുക്കാൻ അർഹരല്ല. ഏറ്റവും കൂടിയ തുകയ്ക്ക് ലേലം പിടിക്കുന്ന ആളിന്റെ പേരിൽ ലേലം താൽക്കാലികമായി ഉറപ്പിക്കുന്നതും ഫിഷറീസ് ഡയറക്ടറുടെ അനുവാദം കിട്ടുന്ന മുറയ്ക്ക് ലേലം സ്ഥിരപ്പെടുത്തുന്നതുമാണ്.

ലേലം മൂന്ന് വിളിച്ചുനിർത്തിയാൽ ഉടൻ നിരതദ്രവ്യം ഉൾപ്പെടെ ലേല സംഖ്യയുടെ നാലിലൊന്ന് തുക ലേലക്കാർക്ക് അപ്പോൾത്തന്നെ ഡേ മണിയായി കെട്ടിവയ്ക്കേണ്ടതാണ്.

ലേലം സ്ഥിരപ്പെടുത്തിയ വിവരം അറിയിക്കുന്ന തീയതി മുതൽ ഒരാഴ്ചയ്ക്കകം ലേലക്കാർക്ക് ആഫീസിൽ ഹാജരായി 100 (നൂറ്)-ന്റെ മുദ്രപ്പത്രത്തിൽ ഒരു കരാർ ഉടമ്പടി തരേണ്ടതും അതിനു വിപരീതമായി പ്രവർത്തിക്കുന്നപക്ഷം ലേലക്കാർക്ക് കെട്ടിവെച്ച തുക കണ്ടുകെട്ടി തുക സർക്കാരിലേക്ക് മുതൽ കൂട്ടുന്നതുമായിരിക്കും. ടി ഉടമ്പടി എഴുതിത്തരുന്നതിനു മുമ്പായി കായ്ഫലം എടുക്കാൻ പാടില്ലാത്തതുമാകുന്നു.

ലേലത്തുക രണ്ട് ഗഡുക്കളായി അടയ്ക്കാവുന്നതാണ്. ഒന്നാം ഗഡുവായ പകുതി തുക ഉടമ്പടിയോടൊപ്പം കെട്ടിവയ്ക്കേണ്ടതും രണ്ടാം ഗഡുവായ ബാക്കി മുഴുവൻ തുകയും 2015 സെപ്റ്റംബർ മാസം ഒന്നാം തീയതിക്കുമുമ്പായി അടച്ചുതീർക്കേണ്ടതുമാണ്. രണ്ടാം തവണ ലേലക്കാർക്ക് പണമടയ്ക്കാൻ പിഴവുവരുത്തിയാൽ തുടർന്ന് ആദായം എടുക്കുന്നതിനുള്ള അവകാശം റദ്ദുചെയ്യുന്നതും പുനർലേലം നടത്തി സെക്യൂരിറ്റി തുക കണ്ടുകെട്ടുന്നതുമാണ്.

ലേലത്തുകയുടെ തവണകൾക്ക് മുടക്കം വരുത്തിയാൽ മുടക്കം വരുത്തിയ തീയതി മുതൽ ആദ്യത്തെ ഒരു മാസത്തേക്ക് 6% നിരക്കിലും രണ്ടാമത്തെ മാസത്തേക്ക് 8% നിരക്കിലും തുടർന്നുള്ള കാലത്തേക്ക് 10% നിരക്കിലും പിഴ അടയ്ക്കേണ്ടതാണ്. ലേലക്കാരൻ ഡിപ്പാർട്ട്മെന്റ് പ്രവർത്തനങ്ങൾക്ക് തടസ്സമുണ്ടാക്കാൻ പാടില്ല. ഫിഷ്ഫാമിന്റെ പ്രവർത്തനങ്ങളുടെ കാര്യക്ഷമത വർദ്ധിപ്പിക്കുന്നതിന്റെ ഭാഗമായി ഫാമിലെ ലേലം ചെയ്ത വൃക്ഷങ്ങൾ ഉൾപ്പെടെയുള്ള ഏതൊരു വൃക്ഷവും മുറിച്ചു മാറ്റുന്നതിനുള്ള അധികാരം ചുവടെ ഒപ്പിട്ടിരിക്കുന്ന ഉദ്യോഗസ്ഥനിൽ നിക്ഷിപ്തമാണ്. ഈ

വിഷയങ്ങൾ സംബന്ധിച്ചുണ്ടാകുന്ന ഏതൊരു തർക്കങ്ങൾക്കും നഷ്ടപരിഹാരങ്ങൾക്കും ഫിഷറീസ് ഡയറക്ടറുടെ തീരുമാനം അന്തിമമായിരിക്കും.

ഏതെങ്കിലും കാരണവശാൽ ലേലം നടത്തുവാൻ തീരുമാനിച്ച ദിവസം അവധിയാണെങ്കിൽ തൊട്ടടുത്ത പ്രവർത്തി ദിവസം നിശ്ചിത സമയത്ത് ലേലം നടത്തുന്നതായിരിക്കും. കൂടുതൽ വിവരങ്ങൾക്ക് പ്രവർത്തി സമയങ്ങളിൽ ആഫീസുമായി ബന്ധപ്പെടുക. ഫോൺ-0468 2214589.

ഫിഷറീസ് കോംപ്ലക്സ്,  
പന്നിവേലിച്ചിറ.

(ഒപ്പ്)  
സുപ്രണ്ട്.